

I. ДВАРЧАНІН.

Максім Багдановіч.

Жыццё й творства. (Да дзесятых угодкаў сьмерці).

Дзесяць гадоў таму, 25 мая 1917 г. памёр у Ялце ў Крыме вялікі пісьняр Беларусі — Максім Багдановіч. Памёр маладым, 25 гадоў, уносячы з сабою надзвычайныя



М. Багдановіч (1892—1917).

надзеі ўсяе сьвядомае Беларусі. Памёр далёка ад краю, якому аддаў усе свае сілы й здольнасьці, памёр далёка ад людзей, якія яго любілі і якіх ён любіў. Сухоты забралі яго ад нас.

Пісьняр адчуваў гэтае паступовае патуханьне фізычнае, калі з сумам паяў:

Ня кувай ты, шэрая зязюля,
Сумным гукам у бары...
Мо' і скажаш, што я жыці буду,
Але лепш не гавары,

Бо ня тое сьведчыць маё сэрца,
Грудзі кволыя мае...
Кажы, што ня доўга пажыву я,
Што загіну без пары...

Яшчэ з большым сумам паяў ў другім месцы:

Даўно ўжо цэлам я хварэю
І хвор душой
І толькі на цябе надзея,
Край родны мой.

Прадчуваньне сьмерці выказаў ён і ў іншых вершах, як „Безнадзейнасьць“, „Непагодаю маёваю“, як здаецца, і ў поэме „Максім і Магдалена“. Урэшце шмат чаго ў яго поэмы атулена празрыстай хмаркай прадсьмяротнага суму.

Невялікая кніжачка „Вянок“ у 98 вершаў, 80 вершаў, раскіданых па часопісах, 5 расказаў ды некалькі крытычных і публіцыстычных артыкулаў — вось і ўсё, на чым мы можам судзіць аб творстве поэты, але затое гэта перлы беларускай поэмы. Ды гэта яшчэ і не азначае, што гэта ўжо ўсё, што напісаў М. Б. У прысланых Інбелкультам сьпісе твораў песьняра значыцца яшчэ 124 вершы, ня лічачы прозы, крытычных твораў у расейскіх і украінскіх часопісах. Калі прымем пад увагу кароткі век песьняра, то акажацца, што ня так ужо й мала ён нам пакінуў. Урэшце сіла ня ў лічбе, а ў якасьці.

Чым-жа дарагі нам песьняр, памяць якога мы сьгодні сьвяткуем?

Адказам на гэта мусіць быць разбор ягонага творства.

Прадстаўце сабе, што вы змалку ўвесь час жылі на вёсцы і нейкім чынам пападаеце ў места. Вас аглушае гоман, траскація вулічнага руху, язды чыгуначай, возьнікам, трамваямі; вас акружаюць асілкі-палацы; замест шырынні палёў бачыце песьняы вуліцы, замест дзікіх красак у палёх — клумбы й цьветнікі, дзе ўсё падрэзана, падгладжана, расьце ў парадачку, у радочку. Тое-ж самае з дрэвамі на бульварах: падрэзаныя галінкі, пабеленыя камлі, між імі вымеценныя, пасыпаныя пясочкам дарожкі. Падвойнае чупцьце ахапляе вас. Усё гэта з няпрывычкі вас глушыць і душыць, але для вас адчыняецца новы, дасюль невядомы для вас сьвет, сьвет места, сьвет працы чалавечага розуму, сьвет культуры...

Вось такую перамену бачым мы пры пераходзе ад чытанья твораў іншых нашых пісьменьнікаў да твораў Багдановічавых. Усе нашы пісьменьнікі выйшлі з вёскі, з сялянскіх хат. Вёска не валадае сяродкамі вялікай адукацыі, не дала яна гэтага й нашым песьняром. Багдановіч, наадварот, высокаадукаваны чалавек.

Калі ўзяць у рукі „Вянок“, то нам кінуцца ў вочы напісы перад кожным амаль з вершаў, выпісы з твораў іншых пісьменьнікаў (могго). Нас здзівіць, што гэтыя мотто напісаны на розных мовах. Гэта паказуе, што наш песьняр чытаў творы гэтых пісьменьнікаў на гэй мове, на якой яны пісаліся, і гэта ў вялікай меры сьведчыць аб яго адукаванасьці, бо значыць, што ён ня толькі чытаў у чужой мове, але і адчуваў усе тонкасьці й красу іх. Напісы знаходзім у італьянскай, лацінскай, францускай, нямецкай і іншых мовах. Апроч таго, М. Б. перакладаў з украінскае мовы. Есьць весткі, што ён перакладаў най-

вялікшы фінскі народны твор „Калевалу“. Магчыма, што ён знаў і гэтую мову.

Высокая адукаванасць песняра відаць і з самых твораў. Гэта таксама яшчэ відно з вонкавага выгляду твораў без засягнення да іх унутранага зместу. Іншыя нашы пісьменьнікі ужываюць усьцяж г. зв. клясычны верш па чатыры радкі і з азначаным чарадаваньнем націскаў у радку. У Багдановіча бачым сьвядомае ўжываньне ўсіх магчымых формаў сусьветнай поэзіі, пачынаючы з старых антычных (грэцкіх і лацінскіх) і канчаючы аж рознымі формамі народнай творчасці. Ён гардаіцца гэтым, калі, перакладаючы відомы твор Горація, кажа:

„Аба мне гаварыць будучь...

Што — першы стаў я складаць на эолійскі лад

У нашым родным краіу песьні над лірыч звон.

Усе заслугі мае, Муза, з пашавань зьліч

і лаўровым вянком валасы мне пакрыў („Памятнік“).

Ён сьвядома ўжывае: трыялеты, тэрцыны, кватры, рондо, пэнтамэтры, александрыіскі верш, октавы, сонэты і іншыя формы. Іншыя пісьменьнікі па творах Багдановічавых вучыліся ўжываць гэтыя формы. У ваюшні час наш песьняр усё штараз балей пачаў прызнаваць няправільнасьць формаў беларускага народнага творства, магчыма з думкаю вытварыць асобны род формы сусьветнай поэзіі („Мужыка зелянушка і камарык насаты тварык“, поэма „Максім і Магдалена“ і шмат іншых). Наагул з 1915 году бачым у Багдановіча перавагу, калі ня вылучнасьць творчасці з формамі народных твораў.

Можа смела цьвердзіць, што Багдановіч тварыў у такіх формах не таму, што яны аднавідалі ў той ці іншай хвіліне поэтычнаму натхненьню. Гэта наагул так. Але мусім падчыркнуць што ён тварыў у гэтых формах поруч і дэля іх самых. Ён уласьне гварыў самія формы, каб паказаць іх на беларускай мове. Формы для яго былі самамэтамі, Багдановіч тварыў, як кажуць, культ формы.

Перш, чым перайсьці да ўнутранага зместу твораў песьняра, ня можа мінучь і іншых уваг, што да формы й вымаганьня да іх самога М. Б. Да вонкавых адзнакаў формы належыць яшчэ рыма (рыфма) і самая мова. У Багдановіча знаходзім, як адлітны, сталёвыя, вынешчаныя рымы. Гэтак зных бедных рымаў у Багдановіча зусім мала.

Поэтыцкая мова ставіць таксама шмат вымаганьняў да сябе. Яна ня любіць зьбегу ў вадным месцы ані галосных (зьяянне), ані зычных (плеоназм). Для мілагучнасьці патрэбна ведамае чарадаваньне іх. Тады верш чытаецца лёгка й плаўна, без застановак. Паглядзім хоць-бы першы верш у зборнічку нашага песьняра:

Чуеш гул? Гэта сумны, маркотны лясун
 Пачынае няголасна граць.
 Пад рукамі яго, разважаючы сум,
 Быццам тысячы крэпка нацягнутых струн,
 Тонкаствольныя сосны зьвіняць.

Якая мілагучнасьць! Прыгледзьцеся — нідзе няма разам больш трох гукаў аднолькавай якасьці. Толькі ў трэцім радку „х... струн“. Але гэта патрэбна для насьледаваньня трэску соснаў. У іншых мясцох, дзе такога насьледаваньня няма, вельмі рэдкія прыпадкі зьбегу нават і трох гукаў аднолькавай якасьці:

Па-над белым пухам вішняў,
 Быццам сіні аганёк,
 Б'ецца, ўецца шпяркі, лёгкі,
 Сінякрылы матылёк... і так амаль усюды.

Мова поэзіі, апрача гэтага, вымагае чысьціні, што да слоўніка Часамі ў М. В. сустракаюцца небеларускія словы, але трэба прыняць пад увагу тагачасную нявырабленасьць беларускае літэратурнае мовы наагул ды тое, што М. В. вучыўся мову з кніг, ня маючы магчымасьці паглядзіць ў народныя крыніцы. Таму дасягненьні і ў гэтым сэнсе трэба лічыць добрымі.

Яшчэ трохкі аб унутраных адзнаках формы. Поэта, каб стварыць перад чытачом поэтыцкі абраз, малюнак, — ужывае розных спосабаў. Мы ня будзем разьбіраць гэтых спосабаў, вядомых з падручнікаў стылістыкі. Скажам проста, што Багдановіч карыстаецца гэтымі спосабамі, як добры маляр-мастак пэндзлем. Дзеся таго яго поэзія такая яркая, красачная. Маленькія вершыкі — і пмацфарбныя абразы. Паглядзім, якая багатая альлітэрацыя (насьледаваньне гукаў у прыродзе) у найлепшым з гэтага боку вершу „Завіруха“:

У бубны дахаў вецер дзьме,
 Грымць па ім, зьвініць, пая... і г. д.

А вось гул места:

Вулкі Вільні зіяюць і гулка грмяць,
 Вір людзкі скрозь заліў паясы тротуараў,
 Блішчаць вокны, ліхтары ўгары зіхацяць,
 І гараць аганьком вочы змучаных твараў.

У першым вершу чуем самую завіруху, /у другім адчуваеш, што ты знаходзішся ў таўпе дзесь на Вялікай вуцы ці на Юраўскім праспэктэ. І так усюды; культ формы да канца. Сваё адиошавьне да вырабленьня формы сам poeta выразіў у некалькіх вершах. У вершы „Песьняру“ ён кажа:

Трэба з сталі канаць, гартаваць гібкі перш,
Абрабіць яго трэба з царпеньнем.

Як ударыш ты ім, ён як звон зазьвініць, —
Брызнуць іскры з халодных каменяў.

У вершаваным лісьце да В. Ластоўскага ён асуджае пагляд А. Пушкіна, які аддаў прышынство спосабу тварэньня Моцарта перад Сальеры. Наадварот, М. Б. становіцца на бок другога, які ўласна абрабляў свае творы.

Пярэйдзем-жа да ўнутранага зместу твораў поэты. Калі, разглядаючы вершы з вонкавага боку, мы бачылі ў Багдановіча сьвядомае служэньне форме, то тут бачым перш за ўсё служэньне характаву, красе. Кожны поэт, ужо ў сілу свае поэтыцкай інтуіцыі, адчувае красу. Але Багдановіч робіць нешта большае: Ён служыць красе, стварае культ красы. Гэта найгалаўнейшая старана творчасці нашага песьняра і найвялікшая адзнака, акая выдзяляе яго між беларускімі поэтамі. Увесь захоплены чарамі красы З. Бядуля, краса беларускай прыроды ачаровуе Я. Коласа, але яны толькі адчуваюць гэтую красу, а Багдановіч сьведама ёй служыць. Але мы ня будзем задержвацца над гэтым пытаньнем, якому насьвячаны наступны артыкул А. Навіны, які найлепей знае творства Багдановічава і найлепей ацаніў яго ў радзе крытычных артыкулаў. Мы даткнёмся іншых бакоў творства Багдановічавага.

Усе крытыкі адзначаюць, што Багдановіч быў ня толькі поэт, а яшчэ поэт-філзоф. Мы паставілі разбор гэтага боку творства Багдановіча ў першую чаргу дзеля таго, што гэта зьвязана з формай яго твораў. Прыгледзімся ізноў да выгляду вершаў нашага песьняра. Усе яны амаль кароценькія, у некалькі радкоў. Трошку большыя — ужо поэмы. Пачаўшы чытаць гэтыя невялічкія вершы, абачым, што кожны з іх захапляе адзін які небудзь яскравы абразок у прыродзе і жыцьці і зьвязуе з ім такую-ж яскравую філзофскую думку.

Такія невялічкія вершыкі, захапляючыя яскравыя абразкі, называюцца імпрэсыямі. Вось-жа М. Багдановіч поэт-імпрэсіяніст. Імпрэсіянізм наўстаў у Францыі на зьмену формам творства романтичнага (ідэалістычнага і рэалістычнага); ён выплыў наверх у сувязі з зьменаў у грамадскім жыцьці. Тады дасяг поўнага расьцьвету век машын, пары і электрыкі. Жыцьцё забіла шпкым тэмпам. Чалавек ня мог угнацца за жыцьцём. Дэвізам людзей стала: „лаві мамэнты!“

У галіне мастацтваў першым адбіла новы пульс жыцьця малярства. Зьявіліся прыгожыя абразы, якія схоплююць яскравыя мамэнты. Новая творчасць Манэ пачала зьбіраць

навакол сябе ў садэнах і на выстаўках пмат - лічную публіку. Зьявілася цэлая школа маністаў-імпрэсіяністых.

За масгацтвам пашла літэратура. Золя ў „Жэрміналі“, „Творстве“ і іншых карацейшых і даўжэйшых раманах адбіў гэтае новае жыццё. Але яшчэ ярч-й, яшчэ выразней адбіў новую імпрэсіяністычную творчасць у вершаваных абразках Вэрлен (раней Бодлер, потым Мэлярмэ). Вэрлен зрабіў рэволюцыю ў літэратуры, як Манэ ў малярстве. У Нямеччыне блізка падыйшоў суды Гайнэ.

Вось чаму ў Багдановіча мы бачым найбольш перакладаў з Вэрлена, вось чаму найбольш мотто бачым у яго з твораў названых пісьменьнікаў.

Поруч ствараецца і новая філэзофія, якая прытарноўнаецца да новых умоваў жыцця. Гэта філэзофія рэлятывізму. Нічога няма на свеце нязьменнага. Усё адноснае. Сталі толькі мамэнт, уражаньне. Галавою гэтага філэзофскага кірунку ёсьць Эвэнаріус. Эрнст Мах паказаў прыклад нясталасьці ў прыродных зьявішчах:

Багдановіч у сваёй поэмы бязумоўна філэзоф-рэлятывісты, хоць з гэткаю думкаю прафэсара Пятуховіча не згаджаецца рэдакцыя час. „Полымя“. Багдановіч так часта думае аб сьмерці, аб марнасьці жыцця:

„Жывеш нядоўга, чалавек,
Перажыві-ж у момант век!“

кажа ён у вершы з тытулам першага радка.

Хлопчык выдамхуе на ганку з мыла бурбалкі, хапае іх рукою, а там астаецца слага („Саў хлопчык...“). Ластаўка зрабіла гняздо, прыгожае гняздо, але зрабіла яго з бруду („Гутарка з наненкамі“). „Усё зьвікае, праходзіць, як дым“ („С. Падуюну“). Душа поэты спараджае дзіўныя вершы, але таксама прыгожа пяюць і жабы („Вы кажаце мне...“). Поэта ўзьбіраўся ўсё вышэй да сонца, але там зрабілася яму сьцядзена („Мне сьнілася“). Мы сьпяшаемся жыць, напружаем усё свае сілы, але сьцежка вядзе да магілы, дзе нас дагнаў ціха наўзучы чарвяк. („Шмат у нашым жыцці ёсьць дарог...“). На вадзе растуць раскошныя лілей, але іх акружаюць плесьні і бруд. (Сонэт: „На цёмнай глады“). Гімн няе жабаў хор красе, каторую зьявіла гразь луж („Рондо“). Астры раніцай замерзлі, але тут, як насьмех, паднялося сонца, цалуючы ўсіх („Астры“).

Гэта толькі яскравейшыя прыклады „Вянка“. Іх можна расьцягнуць на даўжэйшы рад, але і гэтага, думаем, даволі, каб характарызаваць Багдановіча, як філэзофа-рэлятывістага.

Песьняра найбольш уражаюць контрасты (процілежнасьці) жыцця й прыроды. Можна сьмела цьвердзіць, што амаль уся поэмы М. Багдановіча ёсьць поэмы контрастаў.

Ён усюды бачыць гэтыя контрасты, нясталасць і ўсё гэта прыводзіць яго да думкі аб рэлятывізме ўсяго.

Чаму гэта наш пясняр прышоў да гэтых вынікаў?

Магло-б здацца таму, што ён быў нашаніўскім поэтам, якія ўсе ўсцьяж плакалі, праўда з іншых прычын. Ці-ж дарма ён так жаліцца:

О, чаму я стаў поэтам
У нашай беднай старане?

Але можна смела сказаць, што не! Гэта, магчыма, толькі пасіліла настрой яго ў гэтым кірунку. Наагул-жа Беларусь і адраджэнне беларускага народу, поруч з красою, былі можа адзінаю ўцехаю нашага пясняра. Гэта выяўляе яго, як поэту-грамадзявіна, патрыёта. Возьмем верш: „Даўно ўжо цела я хварэю“. Тут выказана такая надзея на родны край, на тое, што ён адзін можа вылечыць пясняра ад гнятучага яго смутку, што яна, гэта надзея, падобна да надзеі чалавека на тонучым караблі. Антэй паналены Гэракл у пыл. Але, даткнуўшыся зямлі, ён падняўся ўраз. Так і poeta, паламаны жыццём, чакаючы магіі, прынік да роднай зямлі, якая ўлівае яму бадабрасць у слабнучыя жылы... І месца ў ёй адгэнуль няма ўжо жалбе („Калі зваліў дужы Гэракл“). Любоў да бацькаўшчыны ў Багдановіча ўсюды на першым пляне.

Але ён любіць Беларусь інакш, чым іншыя пісьменьнікі.

Хай іншы жаліцца старонцы, —
Я-ж сьлёзаў не лію, як вы,
Бо бачу
Я пад яе зімовай маскай,
Пад сьнегам бачу твар ясны..
І вее верш мой дзіўнай казкай,
І ясны ён, як зорак сны.

Клясычны ў гэтым адношаньні сонэт, ахвяраваны А. Пагодзіну. („Паміж пяскоў Эгіпецкай зямлі“). Тут якраз, у любові да Бацькаўшчыны і толькі тут М. Б. оптымісты.

Ён верыць у сваю Бацькаўшчыну, бачыць яе ясну вокам філэзофа-прарока. Ён пэўны, што як тое зарне, якое праляжала тысячы гадоў, яна можа яшчэ буйна закрываць сьпелым коласам. Толькі часам у яго зьяўляецца пытаньне: „ці хопіць сілы ў беларускай інтэлігенцыі зварушыць гэта сьпячае мора, пакіраваць яго цяжэньне ў належны бок? („Краю мой родны“, „Зразаюць галіны таполі адну за другой...“).

Бачым, што і тут Багдановіч непадобны да іншых. І тут ён — poeta-інтэлігент. Для Багдановіча Беларусь „Зачара-

вані край". Гэта край лясуноў, русалак, вадзянікоў, зьмяіных цароў, край сымболю, мітаў і прыроднай беспасярэднясьці, край чараў і сноў, урэшце край прыгожай мінуласьці. З якой любасьцяй і веданьнем справы апісуе ён Беларусь старых часоў. Вершы „Летанісец“, „Лерапішчык“, „Слуцкія ткачыхі“ і інш. — клясычныя ўзоры, да якіх яшчэ не даходзіў ні водзін з беларускіх поэтаў. Беларусь — гэта адзін дататні факт у думках Багдановічавых, да якога ён не прыкладае меркі рэлятывізму. Гэта яго ўцепа і надзея.

Мусім усё-ж тутака падчыркнуць, што Багдановіч любіць Бацькаўшчыну аднабакова. З вышынні інтэлігенцкага пагляду ён зачароўваецца ёю. Беларусь — ня край жынога прыгнечанага народу, які рвецца да волі, а нейкая цудоўная казка, водгук тых казак, якіх наўчыў Максіма яго бацька, зьбіральнік народнага творства. Сам Максім — царэвіч гэтай цудоўнай казкі. Ён не прыкмятае, што гэтая казка поўная драматызму, поўная вялізнага гора, поўная імпэту барацьбы. Ён гэтага ня бачыць, бо ён наагул ня знае пёскі. — де чаго мы можам вымагаць ад поэты, які чуе, як зоркі ўперсе дрыжаць ад ветру, які як пацеркі перабірае свае вершы, звяртаючыся да бога хараства. Гэта-ж яго ўся поэзія ёсьць „Сомнамбул“, чароўны гіпнотычны сон.

Багдановіч — poeta места. Места, вулкі Вільні, мескі гул яскрава адбівае наш пясняр. Але і тут пясняр бачыць толькі зьверхні выгляд, бачыць толькі красу. Ён ня бачыць, што гэтай красою прыкрыты стогны галодных і крыкі змучаных пралетароў. Наагул соцыяльныя мотывы ня граюць ролі ў творках Багдановічавых. Селянін яго так эпічна спакойна лае аленяў, якія нішчаць яго дабрабыт („Па ляду ў глухім бары"). У палёх нашаму песьняру чуецца разам із стогнам сьмех. Але мусім адзначыць хоць даволі рэдкія момэнты соцыяльнага разуменьня. Ён заклікае паглядзець у студню, бо гэта студня і днём і ўночы адбівае зоры („Вы панове"). Нашыя продкі, у барацьбе за жыцьцё, павырубалі лясы, і гэта прыклад для іх патомкаў, для нас. Ён з энтузіязмам выклікае навалініцу і цыклён, каб выцялі аб мора і зварушылі яго да дна, бо ён верыць, што там мора выкіне з дна пэрлы („Устань, навалініца"). Ёсьць яшчэ некалькі вершаў, выяўляючых яго соцыяльную веру. Багдановіч, бязумоўна, стаіць на баку беларускіх працоўных масаў. Але гора іх не абходзіць яго так глыбока, як пісьменьнікаў сялянскіх. Ён прадстаўнік міжклясавая інтэлігенцыі. Ён хоча пераступіць роў, аддзяляючы яго ад пісьменьнікаў сялянскіх. Ён бачыць у сабе нейкія дзьве душы, якія сіяюць зьліцца, як твая дзьве хмары ўгары. Але з гэтага паўстаюць толькі сьлёзы — дождж. („Дзьве хмары").

Але не павінны мы забывацца, што ўсё творства М. Багдановіча ёсць прыгожая ахвяра свайму народу. Ён хоча гэты народ падняць да сябе, паказаць яму дзіны, якіх толькі ня бачыць, і на тым Яму слава.

Вышэй мы ўвесь час гаварылі аб вершах Багдановічавых. Але ён пісаў і прозай. Вось маю некалькі расказаў: „Над морам“, „Шаман“, „Аб іконніку й залагару“, „Апокрыф“. Фактычна гэта тыя самыя вершы, толькі бяз рымы. Нават разьмер — або захаваны („Над морам“), або адчуваецца. У гэтых расказах пераданы тыя самыя думкі, у тых самых абразох і так сама плястычна, як і ў вершах. Асабліва цікавы ў гэтым адношаньні — „Апокрыф“. Гэта ёсць запаведзі мастака-поэты, вялікага рафінаванага інтэлігэнта беларускага народу.

Багдановіч не задэржаўся на поэтычным творстве. Ён і крытык, і публіцыст, і нават піша рады па гаспадарцы. Ён піша ня толькі ў беларускіх часопісах, а і ў расейскіх, і ў украінскіх. І ўсюды ён — інтэлігэнт свайго народу, гарачы энтузіаст яго адраджэньня, усюды ён служыць свайму народу, усюды ён суцэльны, як сказаў яго бацька на вечары пасьвечаным памяці нашага песьняра.

Можам цьвердзіць, што гэту суцэльнасьць надаў Максіму ягоны бацька, які, будучы сам педагогам, загадаваў свайго сына так, што ўся сьвядома Беларусі можа быць яму ўдзячна. Бацька песьняроў, Адам Багдановіч, заслугуе нашай пашаны ня толькі, як бацька Максімаў, але і як адраджэнец найпершае пары. Ёсць весткі, што ён быў адным з рэдактароў першае беларускае газэты „Гоман“, якая выйшла ў 1884 годзе. Потым ён займаўся зьбіраньнем беларускага народнага творства. Гарачы энтузіязм адраджэнца відзен у ім і цяпер, калі ён на тым самым вечары кажа: „Пятнаццаць гадоў я адарваў свайго сына ад бацькаўшчыны, але цяпер аддаю вам усё, што асталася пасья яго сьмерці“. І тут-жа перадаў скарбы невядомых твораў Максімовых.

Даноўнім разбор твораў біяграфіяй нашага пісьменьніка. Радаўся ў 1892 годзе ў Менску. Жыў потым у Ніжнім Ноўгарадзе і Яраслаўлі, дзе яго бацька быў гімназьяльным вучыцелем. У гэтых мястох, ён прайшоў сярэднюю адукацыю над даглядам бацькі. У Яраслаўлі ён уступіў студэнтам у Юрыдычны ліцэй. Увесь час быў у цэнтры духовага інтэлігэнцкага жыцьця Расеі. Згодна з заявамі бацькі — песьняр пазнаёміўся з беларускімі словам на тры наццатны годзе жыцьця. Гэта былі беларускія казкі, якімі ён так зачараваўся. Неўзабаве пачаў і пісаць пабеларуску вершы, перасылаючы іх у рэдакцыю „Нашае Нівы“. Першы

верш яго „Над магілай“, перасланы з Ніжняга Ноўгараду, зьмяшчаны ў № 1 „Наша Ніва“ за 1909 г., значыцца калі яшчэ песьняру ня было поўных сямнаццаціх гадоў. З гэтага часу адна за адной пачалі зьяўляцца яго „Нізкі першаў“ і іншыя творы. У 1913 годзе выйшаў вядомы нам зборнік вершаў „Вянок“. Песьняра ўнесь час цягнула ў Беларусь, дзе набываў тут два разы: у 1915 годзе — ў Вільні і ў 1916 ў Менску, куды прыехаў ужо на сканчэньні ліцэю на сталае жыцьцё. Але ня доўга ён тут пажыў. Будучы хворы на сухоты, ён ня мог пераносіць надмерна цяжкае працы. Здароўе яго штораз горшала. Яго ўспрасілі пехаць у Крым лячыцца. 25 мая 1917 году яго ня стала.

Загінуў песьняр чараў і сноў, адыйшоў у нябыцьцё царэвіч цудоўнае казкі. Яркім мэтэорам зьявіўся ён на беларускім небасхіле і зьчык, каб ужо больш не вярнуцца. Кароткае жыцьцё, але поўнае зачараваньня й смутку!

Але ўсё-ж не прапаў яго сьвет,
ён пакінуў у душы нам сьвет.
Так свабодна так ярка пражыць,
Леншай долі няма на зямлі.

„С. Палуяну“.

Закончым так свае ўвагі аб вялікім песьняру Беларусі яго-ж вершам, трохкі яго зьмяняючы. Магчыма, што няма лепшай долі на зямлі! Няхай-жа сьвет гэтае зары разальцецца на ўсіх хатах нашай Беларусі, няхай у душы кожнага з нас пакіне свой яскравы сьвет, сьвет, які астанецца вечно.

Канцовая ўвага: Пішучы артыкул, аўтар ня меў на мэце палітбленнае студыяў аб М. Багдановічу, а хутчэй сымстэматызацыю іх, каб даць пэўны матар'ял для чытаньня лекцыяў лектарам правінцыяльных гурткоў асьветных, дзе гэтых матар'ялаў няма.

Літэратура: Антон Навіна; Нашы песьняры, 1918 г., стар. 46—57. М. Гарэцкі; Гісторыя беларускае літэратуры, 1924 г., стар. 324—328; Е. Карскі; Беларусы, т. III, кн. 3, стар. 313—327; А. Л.; Максім Багдановіч, („Наша Думка“, № 21, 27-V-927). Грамыка; Песьняр сноў і чараў („Полыня“, № 3—4, ст. 109, 1923 г.); Пятуховіч; Максім Багдановіч, як поэта імпрэсіяніста („Полыня“, № 7—8, 1923 г., стар. 92—99); увагі аб „Вечары памяці М. Багдановіча“ 16-VI-923 г. („Полыня“, 1923 г., № 5—6, стар. 156—7); Антон Навіна; Нязнаньня творы М. Багдановіча („Наша Будучыня“, 1923, № 1); Скарбы творчасці М. Багдановіча (артыкул без імя аўтара, „Наш Сьцяг“ 1923 г., № 16); Аўтару вядомы артыкул аб фармальных дасягненьнях у творчасці М. Багдановіча, У. Дзяржынскага, зьвестца у час. „Адраджэньне“ і успаміны В. Ластоўскага, надрукаваныя ў запішні № „Крывіча“, але іх пая рукамі у часе пісаньня ня было.